

देखो दुनिया भोली रे संतो,
दोहा राम नाम री झोपडी ने,
पापी रा दस गांव,
आग लगो उस गाँव को,
जहाँ नहीं राम का नाम ।

देखो दुनिया भोली रे संतो,
देखो दुनिया भोली रे,
राम सिमरता लाज मरे रे,
गलीयो मे खेले होली हो जी ॥

अरे माटी री गणगौर बनाई,
सखीया पूजन हाली ओ,
पुतली पानी मे राली,
अमे माटी गलवा लागी ओ जी,
देखों दुनिया भोली रे संतो,
देखों दुनिया भोली रे ॥

ओटा थापने पत्थर पूजे,
तेल सिन्दूर चढावे ओ,
पूजतो पूजारी लेगीयो,
अमे देव कुतरा चाटे ओ जी,
देखों दुनिया भोली रे संतो,
देखों दुनिया भोली रे ॥

अरे गेहूं गेगरा मोट बाजरी,
घर मे आगा बेले ओ,
कांकडो रा आका लेने,
अमे होमीयो ने देवे ओ जी,
देखों दुनिया भोली रे संतो,
देखों दुनिया भोली रे ॥

भोपा धुजे ने माथो हिलावे,
खाली घूमर गाले ओ,
बकरीयो रा शिश काटने,
अमे हरी ने हेलो मारे ओ जी,
देखों दुनिया भोली रे संतो,
देखों दुनिया भोली रे ॥

अरे स्वर्गापुर मे नही उपडो,
नहीं उकल ने घंटी ओ,
रामानंद रा बने कबीरा,
अमे किकर खावा रोटी ओ जी,
देखों दुनिया भोली रे संतो,
देखों दुनिया भोली रे ॥

देखो दुनिया भोली रे संतो,
देखो दुनिया भोली रे,
राम सिमरता लाज मरे रे,
गलीयो मे खेले होली हो जी ॥

गायक प्रकाश माली जी ।
प्रेषक मनीष सीरवी

9640557818

Source: <https://www.bharattemples.com/dekho-duniya-bholi-re-santo/>



Bharat Temples

Complete Bhajans Collections - Download Free Android App

<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZjyhhKzSUD-Lt9Tw>